

रेशीम अंडीपुंज निर्मिती केंद्र, गडहिंग्लज, जि.
कोल्हापूर येथील इमारतीच्या दुरुस्ती व
विद्युतीकरणाच्या अंदाजपत्रकास प्रशासकीय
तसेच वित्तीय मान्यता देणेबाबत...

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: आस्था-१८१५/ प्र. क्र. ११७/ रेशीम कक्ष
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई ४०००३२
तारीख: २२ फेब्रुवारी, २०१६

वाचा :

संचालक (रेशीम), रेशीम संचालनालय, नागपूर यांचे पत्र क्र. कार्या-८/ अं. नि. केंद्र/ दुरुस्ती/
राज्य योजना/ प्रस्ताव/१५-१६/९६०, दिनांक २३.९.२०१५.

प्रस्तावना :

गडहिंग्लज जि. कोल्हापूर येथे केंद्रीय रेशीम मंडळाचे रेशीम अंडीपुंज निर्मिती केंद्र आहे. सदर केंद्र केंद्रीय रेशीम मंडळाने रेशीम संचालनालयाकडे दिनांक १.१.२००८ ते ३१.१२.२०२२ ह्या कालावधीसाठी भाडेत्वावर नाममात्र रु. १०००/- वार्षिक भाड्याने सुपूर्द केलेले आहे. गडहिंग्लज येथील अंडीपुंज निर्मिती केंद्रास ISO-९००१-२००८ प्रमाणपत्र प्राप्त आहे. सदर केंद्राची वार्षिक उत्पादन क्षमता २०.०० लाख अंडीपुंज निर्मितीची आहे. सन २०१४-१५ मध्ये ह्या केंद्रात ११.७४ लाख अंडीपुंज निर्मिती झाली होती तर राज्यात सन २०१४-१५ मध्ये २१.०० लाख अंडीपुंजांचा वापर करण्यात आला होता. त्यामुळे ह्या केंद्राचा वापर पूर्ण क्षमतेने केल्यास राज्यातील रेशीम शेतक-यांची अंडीपुंजाची गरज मोठ्या प्रमाणात ह्या केंद्रातून भागविणे शक्य होणार आहे. त्यासाठी ह्या केंद्राच्या इमारतीची दुरुस्ती व विद्युत दुरुस्ती करण्याचे रेशीम संचालनालयाने प्रस्तावित केले आहे. त्यासाठी रु. ३६,२८,४०२/- एवढ्या अंदाजपत्रकास प्रशासकीय मान्यता देण्याचा तसेच त्यासाठी आवश्यक तो निधी उपलब्ध करून देण्याचा प्रस्ताव रेशीम संचालनालयाच्या वर नमूद दिनांक २३.९.२०१५ च्या पत्राने प्राप्त झाला आहे. सदर दुरुस्तीमध्ये इमारत दुरुस्तीच्या रु. २९,३०,२९६/- व विद्युत दुरुस्तीच्या रु. ६,९८,१०६/- अश्या २ कामांचा अंदाजपत्रकांचा समावेश आहे.

त्यानुसार सदर अंदाजपत्रकास प्रशासकीय मान्यता तसेच वित्तीय मान्यता देण्याची बाब शासनाच्या विचाराधिन होती.

शासन निर्णय :

वर नमूद केल्याप्रमाणे रेशीम अंडीपुंज निर्मिती केंद्र, गडहिंग्लज येथील इमारत व विद्युत दुरुस्तीच्या रु. ३६,२८,४०२/- च्या अंदाजपत्रकाची तपासणी सार्वजनिक बांधकाम विभागामार्फत केली असता त्याची फेर परिगणना पुढीलप्रमाणे आहे.

कामे	तपशिल	अंदाजित किंमत
स्थापत्य कामे	(१) कार्यालयाची दुरुस्ती	रु. १८,४७,८१४/-
	(२) निवासस्थानाची दुरुस्ती	रु. ५,६३,९५२/-
	एकूण	रु. २४,११,७६६/-
	आकस्मिक खर्च (४ %)	रु. ९६४७१/-
	विमा (१ %)	रु. २४,११८/-
	भाववाढ (१० %)	रु. २,४१,१७७/-
	एकूण स्थापत्य कामे	रु. २७,७३,५३२/-
विद्युत कामे	सिल्क सेंटर मधील विद्युत साहित्याचे नुतनी करण	रु. ३,४४,६१०/-
	विद्युत फिटींग आणि पंखे बसविणे	रु. ३,५३,४९६/-
	एकूण विद्युत कामे	रु. ६,९८, १०६/-
सर्व एकूण (स्थापत्य कामे + विद्युत कामे)		रु. ३४,७१,६३८/-

३. रेशीम अंडीपुंज निर्मिती केंद्र, गडहिंग्लज, जि. कोल्हापूर येथील इमारत दुरुस्तीच्या स्थापत्य कामाची अंदाजपत्रके उपाभियंता, सार्वजनिक बांधकाम उपविभाग, गडहिंग्लज यांनी तयार केले असून कार्यकारी अभियंता सार्वजनिक बांधकाम (दक्षिण) विभाग, कोल्हापूर यांनी साक्षांकित केली आहेत. विद्युत कामाची अंदाजपत्रके शाखा अभियंता, विद्युत उपविभाग, कोल्हापूर यांनी तयार केली असून उप अभियंता, विद्युत उपविभाग, कोल्हापूर व कार्यकारी अभियंता, विद्युत विभाग, कोल्हापूर यांनी साक्षांकित केली आहेत. स्थापत्य कामाची अंदाजपत्रके सन २०१४-१५ च्या दरसूचीवर आधारीत असून त्यामध्ये आकस्मिक खर्च, विमा तसेच डोंगराळ भागातील काम असल्याने त्यामध्ये १० टक्के अधिक्याची तरतूद करण्यात आली आहे. विद्युतीकरणाच्या अंदाजपत्रकामध्ये आकस्मिक खर्च, टुल्स अँड प्लॉट तसेच सेंटेंज चार्जेसची तरतूद करण्यात आली आहे.

४. वरीलप्रमाणे रेशीम संचालनालयाने सादर केलेल्या रेशीम अंडीपुंज निर्मिती केंद्र गडहिंग्लज जि. कोल्हापूर येथील इमारत व विद्युत दुरुस्तीच्या रु. ३६,२८,४०२/- रकमेच्या अंदाजपत्रकापैकी सार्वजनिक बांधकाम विभागाने केलेल्या फेर परिगणनेस अनुसरून रु. ३४,७१,६३८/- रकमेच्या अंदाजपत्रकास प्रशासकीय मान्यता देण्यात येत आहे.

५. वरील कामे करण्यासाठी आवश्यक असलेला रु. ३४.७२ लाख इतका निधी वितरीत करण्यात येत असून सदर निधी खर्च करण्यासाठी संचालक (रेशीम) यांच्या अधिनस्त ठेवण्यात येत आहे. त्यांनी तो संबंधितांना तात्काळ वितरीत करावा.

६. सदर कामांवरील खर्च “मागणी क्र. व्ही-२, लेखाशिर्ष-२८५१- ग्रामोद्योग व लघुद्योग-११० संमिश्र ग्रामोद्योग व लघुद्योग आणि सहकारी संस्था (०२) (४५) रेशीम उत्पादन उद्योगाचा विकास, खादी ग्रामोद्योग (२८५१ १२०४), ३१, सहायक अनुदाने (वेतनेतर) ” या लेखाशिर्षाखाली सन २०१५-१६ या वर्षी उपलब्ध करून देण्यात आलेल्या तरतूदीतून भागविण्यात यावा व त्याच लेखाशिर्षाखाली खर्ची टाकण्यात यावा.

७. रेशीम संचालनालयाने सदर दुरुस्तीची कामे संबंधितांकडून विहित कालावधीत पूर्ण करून घेण्याची, त्याचा दर्जा तपासण्याची तसेच झालेल्या खर्चाची उपयोगिता प्रमाणपत्रे संबंधितांकडून प्राप्त करून घेण्याची दक्षता घ्यावी.

८. सदर शासन निर्णय सार्वजनिक बांधकाम विभाग, नियोजन विभाग व वित्त विभाग यांच्या सहमतीने व सार्वजनिक बांधकाम विभाग अनौपचारिक संदर्भ क्र. २९७/१५/ इमा-२ दिनांक २०.११.२०१५, नियोजन विभाग, अनौपचारिक संदर्भ क्र. २९७/१४३१, दिनांक ६ डिसेंबर, २०१५ तसेच वित्त विभाग अनौपचारिक संदर्भ क्र. १७/१६/ व्यय-२, दिनांक २०.१.२०१६ व अनौपचारिक संदर्भ क्र. १७९/ अर्थ-१३, दिनांक १७ फेब्रुवारी, २०१६ अन्वये दिलेल्या मान्यतेस अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२२३१२३१५२२१०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. रा. ठाकूर)

अवर सचिव, महाराष्ट्र शासन

प्रत,

१. महालेखापाल, महाराष्ट्र-१-२, (लेखापरीक्षा/ लेखा व अनुज्ञेयता), मुंबई/ नागपूर
२. वरिष्ठ उपमहालेखापाल (पडताळणी), बाह्य लेखा परीक्षा विभाग (नागरी), मुंबई
३. अधिदान व लेखा अधिकारी, मुंबई
४. निवासी लेखा परीक्षा अधिकारी, मुंबई
५. संचालक (रेशीम) रेशीम संचालनालय, नागपूर
६. अधिक्षक अभियंता, सार्वजनिक बांधकाम विभाग, कोल्हापूर

७. कार्यकारी अभियंता, सार्वजनिक बांधकाम (दक्षिण) विभाग, कोल्हापूर
८. उप अभियंता, सार्वजनिक बांधकाम उपविभाग, गडहिंग्लज, जि. कोल्हापूर
९. जिल्हाधिकारी, कोल्हापूर
१०. जिल्हा कोषागार अधिकारी, नागपूर व कोल्हापूर
११. सहायक संचालक, प्रादेशिक रेशीम कार्यालय, पुणे
१२. रेशीम विकास अधिकारी, श्रेणी-२, अंडीपुंज निर्मिती केंद्र गडहिंग्लज, जि. कोल्हापूर
१३. सार्वजनिक बांधकाम विभाग (इमा-२) मंत्रालय, मुंबई
१४. नियोजन विभाग (का- १४३१) मंत्रालय, मुंबई
१५. वित्त विभाग (व्यय-२/ अर्थसंकल्प-१३) मंत्रालय, मुंबई
१६. कार्यासन अधिकारी (का-१७-स), सहकार, पणन व वस्त्रोद्योग विभाग, मंत्रालय, मुंबई
१७. निवड नस्ती (रेशीम कक्ष)